

મુંબઈના લુવાણા શેઠ કરમસી રણુમજી

ના પુત્ર Reg. No. 134

શેઠ હંસરાજ કરમસી

જરૂરી સંચોડ ધી પીસ

ને માટે

કવિશ્વર દલપતરામ ડાહ્યાભાઈએ

રચેલી કવિતાઓ.

આ કવિતાઓ કવિશ્વર દલપતરામ કૃત હંસરાજ

સતકમાંથી ગુજરાત વર્તમાનપત્ર સંપાદકશ્રી

રજા લઈ છપાવી છે.

7027

અંતર ગત.

દાહરો.

પ્રેમ બાધનો પુત્ર છે, કર્મ સિંહ કુળ બાણ;
હંસ રાજ હોંશી બલો, લાયક જત લુવાણ.

મનહર છંદ.

સવૈયા કવિત મળી સાહીત્યના સો પ્રબંધ,
રચનાનો રચનાર દલપતરામ છે;
લાયક લુવાણા જત કરમશી રણુમલ,
મુખધના મહાજન કૈલાસ મુકામ છે;
સુત તેનો હંસરાજ હોંશીલો હરેક વાતે,
સદ્વિદ્યા શોધી તત્વ ગ્રાહક તમામ છે;
પુસ્તક આ તેને ભેટ કીધું માટે પુસ્તકનું,
નીરધાર્યું હંસ કાવ્ય શતક એ નામ છે.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૫૪૦૧ વર્ગીક

પુસ્તકનું નામ ડિવાન

વિષય ૬ - ૧૪

હંસ કાવ્ય શતક.

મંગળાચરણ—મનહર છંદ.

પ્રથમ પ્રભુના પદ પંકજ પ્રણામ કરું,
કરું કષ્ટ હરણનું સ્મરણ સચેતથી;
સભાજન ભૂષણ, ને દૂષણ રહિત હિત,
દાખવું દૃષ્ટાંત ને સિદ્ધાંતના સંકેતથી;
પઢે મુખ પાઠ તે પ્રવિણપણું પામે પુરું,
વરણન એવું રૂઢું વરણવું વેતથી;
કહે દલપતરામ રાજનીતિ અંશ કાવ્ય,
હંસ કાવ્ય શતક હું કહું હવે હેતથી.
ઇશ્વરની કૃપાથકી કારજ કરી શકાય,
ઇશ્વર કૃપાથી આપદા થકી ઉગરીએ;
કરીએ ઉદ્ધોગ આશા ધરિયે અપારપણ,
ઇશ્વર કૃપાથી તરી પારતો ઉતરીએ;
પરિશ્રમ કીધે તો પગાર જટલું પમાય;
ઇશ્વર કૃપાથકી ભંડાર ખૂબ ભરીએ;
શુણો રૂડા રાજ હંસ દાખે દલપતરામ,
ઇશ્વર સ્મરણ કરી કારજ આદરીએ.

સત્સંગ વિષે.

ધીરે ધીરે ધીરવી ધીરવીને ધરાવી ધીર,
અધીર અધીરીયાની ધીર નાંખે ધોધને;
વઢે એવા વચન પચન થાય પેટ માંહી,
અજીરણ ઉપજે નહીં કદાપિ કોધને;
સાયવી સ્વભાવ શાંત, બ્રાંતને અબ્રાંત કરે,
મેલી દે મતાંત તે મહાંત ખેદ ખોધને;
શુણે રૂડા રાજહંસ દાખે દલપતરામ,
જનનો સુધારનાર જાણીયે તે જોધને.

છોટા હોય છેક તેને મોટા કરીને દેખાડે,
મોટાને મહત મોટા ધારવાનું ધ્યાન છે;
મજે જમ આપની વડાઇ અધિકાઇ થાય,
તેમ તેમ પારકી વડાઇતાણું તાન છે;
એવો ગુણ અધિક અધિક જમ આપ ગ્રહે,
તેમજ મનાય તે મહાન મુલ્યવાન છે;
આળખીએ દેખી આમ, દાખે દલપતરામ,
સજ્જન પુષ્પ સુક્ષ્મદર્શક સમાન છે.

જેનું કામ જથી થાય તોપણ તે ચીજ તજ,
કેક લોક ખીજ ચીજ બને તે બનાવે છે;

ચુનાખંધ ચોખાં ધર ચિત્તમાં ન ચાહી અને,
 જોગી જમ જનમારો ગુફામાં ગુંભાવે છે;
 કસ્તુરીને કેસરને કંકુને નકામાં ગણી,
 ભોળોનાથ ભસ્મ અંગે ભુંશીને નિભાવે છે;
 શુણો રૂડા રાજહંસ દાખે દલપતરામ,
 જે જમ ચલાવા ચાહે તે તેમ ચલાવે છે.

દુર્જન વિષે.

મનહર છંદ.

ગાજે ત્યાં ગગન ધન જવાસા સુકાઈ જાય,
 તરૂંવર તો તમામ ક્ષાલીને ફેલાય છે;
 સૂરજની શોભા દેખી સર્વને સંતોષ થાય,
 ધૂડ તો ધલાઈ ખુણે ધણાં ગભરાય છે;
 અદેખાને ઉપદ્રવ કરે નહીં કાચ, તોચ,
 અદેખાનું શરીર સ્વભાવથી સુકાયછે;
 શુણો રૂડા રાજહંસ દાખે દલપતરામ,
 જેમ કાસકરસ સ્વભાવે બળી જાયછે. ?
 કાઈ કહે અતિ ઝેર વિંછીતણાં આંકડામાં, :
 કાઈ કહે તેથી ધણું સરપના તનમાં;

ઢાઘ કહે હોય ઝેર હડકાયા કૂતરામાં,
 ઢાઘ કહે હોય ઝેર વેરીના વચનમાં;
 ઢાઘ કહે ઝેર ઘણું રહે રતનાગરમાં,
 ઢાઘ કહે ઝેરતાણાં ઝાડ ઝેરીવનમાં;
 શુણો રૂડાં રાજહંસ દાખે દલપતરામ,
 ઝાઝું ઝેર સૌથી ઝેરી માણસના મનમાં.

ઇંદ્રવિજય છંદ.

કૂરથડી ડરી દૂર રહી જન કૂરતાણું, કરીએ મુખ કાણું,
 જો કરીએ કદી શીશ સમર્પણ, કૂર કદાપિ ન થાય કૃપાણું;
 રક્ષકનો પણ ભક્ષ કરે, ભયકારી જનાવર થાય ભુખાણું,
 હંસ સુણો દલપત્ત કહે કશું, કૂરને વાયક વિનતિ વાણું;

મનહર છંદ.

રામાતાણું બળ જે રીસાઇને રહેવું ભૂખ્યાં,
 બાળકનું બળ બહુ રાગ તાણી રડવું;
 દીનતાણું બળ દીલ દુખાઇ બેદુવા દેવી,
 જીલમીનું બળ જે જીલમ કરી નડવું;
 અદેખાનું બળ જે અછતાં અવગુણ બોલે,
 રાયતાણું બળ વેર રાખીને રગડવું;

કહે દલપતરામ કપટી કુટિલ કને,
 પંડિતનું બળ મૌનપણું તે પકડવું.
 કહી કહી થાકે ગુરૂ કહેલું ન કાન ધરે,
 કાણુ કરે બોધ શિષ્ય હોય ન કલ્યાગરો;
 ભરી ભરી રાખી એને ઝરી ઝરી જાય જળ,
 કાણુ ભરે પાણી એવી કાણી જાણી ગાગરો;
 ખોદી ખોદી ખાતર નાંખીને ખૂબ ખેડે તોય,
 અન્ન ન ઉછેરી આપે લવણનાં આગરો;
 કહે દલપત એવી ઠાલી માથાકુટ કરી,
 કાણુ કરે એવો ભંધ વેચીને ઉજગરો.

વચન વિવેક વિષે.

બોલે એક બોલ તેના તોલથી તપાસીએ તો,
 વરતી શકાય તેની વાતચીત વાણીએ;
 કેવી ચાલ કેવો માલ કેવો તેનો બધો તાલ,
 પૂછ્યા પાખી પણ પરિપૂરણ પ્રમાણીએ;
 લક્કડના લાડુતણા નામથી તમામ ગુણ,
 દાખે દલપત આપ અંતરમાં આણીએ;
 પંડ્યાણીનું પુરું કુળ પૂછ્યા પાખી પ્રીછી લેએ,
 દીકરાનું નામ જ્યારે દાઉદીઓ જાણીએ.

વચનથી વેરવાઈ વેરને વિસારી મૂકે,
 વચનથી કિમત જણાઈ આવે જનમાં;
 વચનથી અંતરમાં આનંદ અધિક થાય,
 વચનથી મહાખેદ ઉપજે છે મનમાં;
 અજાણ્યાથી પ્રીત થાય જાણ્યા વિપરીત થાય,
 વચનથી જાવું પડે પારકા વતનમાં;
 શુણે રૂડા રાજહંસ દાખે દલપતરામ,
 વિદ્યા વશીકરણની વસે છે વચનમાં.

સમજ્યા વિનાનો શુક રટે મુખ્ય રામ રામ,^૧
 કાણ જાણે રામ તે અંજીર કે અનાર^૧ છે;
 તિથિ તે શું વાર તે શું, નક્ષત્ર તે નામ શેનું,
 અજાણુ જોશીને નામ માત્રનો ઉચાર છે;
 પાશેરનું અર્ધ પૂછ્યે નારી કહે નવટાંક,
 પાશેરના ટાંક પૂછ્યે વિચારતાં વાર છે;
 તેમજ રીતિ તમામ દાખે દલપતરામ,
 રહસ્ય જાણ્યાવિના ન સૂજે કશો સાર છે.

દસ મેઢે બોલનાર આ સમે અપાર દિસે,
 રાવણને ઉપમા નથી લખી નવાઈની;

ઉપમા પ્રમાણે ચિત્ર ચિત્રવાની ચાલ પાણુ,
ભાસે દેશ દેશમાં હમેશ ખામ ભાઈની;
ઉપમાવિના આનંદ ઉપજે ન અંતરમાં,
તેતો છે પુરાતનની રીત પંડિતાઈની;
શુણો રૂડા રાજહંસ દાખે દલપતરામ,
કવિની ન ચુક મૂર્ખનીજ મૂર્ખાઈની.

પારકીજ ચૂકનો વિચાર કરતાં પ્રથમ,
આપનાજ અંતર તરફ ચિત્ત આપીએ;
દુઃખ સુખ પારકાના દેહતાયું દેખવાને,
આપનાજ દુઃખ સુખમાંથી દીલ થાપીએ;
આપણુંજ કાળજી કપાય તેનું કષ્ટ જોઈ,
કાળજી પરાયું પછી કદાપિ ન કાપીએ;
શુણો રૂડા રાજહંસ દાખે દલપતરામ,
માપવા દિવસ છાયા આપનીજ માપીએ.
કાશી કેરા પંડિતની સાથે સભાવિશે વાદ,
વદવાને ઉઠ્યો ઠગ મૂરખ ઠગાઈથી;
હુંકારા હુંકારા કરી તાડુકી તાડુકી તેતો,
તજી લાજ શરમને જોલ્યો તોછડાઈથી;

પંડિત તો તેના સામે એકે બોલ બોલ્યો નહિ,
 રહ્યો સાંભળીને સર્વ રૂંડી ગંભીરાઇથી;
 શુભો રૂડા રાજહંસ દાખે દક્ષપતરામ,
 મૂર્ખ જાણે જીત્યો મારી વિદ્યાની વડાઇથી.

ક્ષમાવાળી ક્ષમા રાખે ત્યારે દુષ્ટ તેને કહે,
 બોલી જાણે નહિ માટે નાસવાની બારીઓ;
 આખર તજીને બોલતાં અદબ મૂકવાની,
 હિમત ન રાખે ત્યારે કહે એતો હારીઓ;
 ઉપરા ઉપર બોલતાંજ બીહે નહીં,
 જાહેર કરેછે તાત માતતણી જારીઓ;
 શુભો રૂડા રાજહંસ દાખે દક્ષપતરામ,
 તેવીતો ચતુર ધણી નારીઓ ચુનારીઓ.

ભોળી સ્ત્રી વિષે.

મનહર છંદ.

તખતો પોતાનો મર્મ પોતે ન પ્રસિદ્ધ કરે,
 પરગુણ દોષ પરદૃષ્ટિયે દેખાડશે;
 હાંડી તો હૈયાની ભોળી જ બિચારી નારી જાત,
 સારી ખૂરી વાત નહિ પેટમાં સંતાડશે;

સંતાડી શકે શું સજનારી નથી શક્તિ દીધી,
 નારી જાત અંતરની વારતા ઉઘાડશે;
 શુણે રૂડા રાજહંસ દાખે દલપતરામ,
 લોક તેમાં તેલ રેડી બળતું લગાડશે.

ભણી ગણી નહીં તેથી ભામનીની ભાષા ભુંડી,
 તેને નહિ શુદ્ધ કશી તક કે બેતકની;
 છુંદી છુંદી મેંદી પછી તેને મુખે છાંદો દીધો,
 રેખ મેખ મારી જાણ્યું જય ટેવ જકની;
 હરધડી હોઠ રૂપી ખારણાં બે બંદ થવા,
 નાકરૂપી નકુચે કડી કરી કનકની;
 શુણે રૂડા રાજહંસ દાખે દલપતરામ,
 માનનીને મુખે વાણી તો રહે માફકની.

સ્વભાવ.

દુમીલા છંદ.

ઉતરે ન અનામત ચિત્ર મહાવત,
 જે ગજ શશિ ચડ્યો તે ચડ્યો; ;
 મરડાય નહીં મૃતિકા ધટનો,
 કુંભકારે જે ધાટ ધડ્યો તે ધડ્યો; ;

બદલાય ખુટા ન બિલોરતણો,
જેમ જન્મ થતાંજ જડયો તે જડયો;
દિલ શોધી જુઓ દલપત કહે,
જન જાતિ સ્વભાવ પડયો તે પડયો.

મનહર-છંદ.

અહનું અહણુ થતાં દુશમનોને ડરાવી,
કાલંબસે કેવો રસ્તો શોધ્યો સમાધાનનો;
ઉપયોગી ઝાડને સિંદૂરનું ત્રિશુળ તાણી,
કરે છે આકાર કેવો મામાના મકાનનો;
પાણીતણી વાળ્યે અપવિત્ર ક્રિયા કરે નહિ,
હાથે શોધી કાઢ્યો તેમાં રસ્તો દેવસ્થાનનો;
શુણો રૂડા રાજહંસ દાખે દલપતરામ,
ઉપયોગ થાય છે અજ્ઞાનીના અજ્ઞાનનો.

ઉપદેશ વિષે.

પાણી વિના પ્રાણીતણા પલકમાં પ્રાણુ જાય,
તે તો પાણી મફત મળેછે જોયે જટલું;
સોના વિના સૃષ્ટિ જીવી શકે સૈકડો વરસ,
મોઢે મુલે મળેછે કનક જુઓ કેટલું;

તનુજ જનમ્યા આગે જનનીના તનમાંહી,
તાળું તાળું દૂધ તો તૈયાર રાખ્યું તેટલું;
શુણો રૂડા રાજહંસ દાખે દલપતરામ,
ચતુર ચિંતા તજે વિચારી ઉર એટલું.

પરાક્રમી જન વિષે.

ઉમદા મનુષ્યને અગાડી કીજીએ હમેશ,
તો તે કામ તતકાળ કીમતી કહાવશે;
ગરીબ અગાડી કીધે કામ હલકું ગણાય,
કોણ તેને કહી ભલું નજરમાં લાવશે;
નવડો અગાડી નોંધે આંકડો એકાણું થાય,
એકડો અગાડી નોંધે એગણીશ આવશે;
શુણો રૂડા રાજહંસ દાખે દલપતરામ,
ઉમદાને આશરે ગરીબ ખુબ ફાવશે.
જાતિલાનું જોર વધ્યે જોરાવર જાત થાય,
પેશી ન શકાય ત્યાં પલકમાં પુગાડશે;
લોહતણી શાઘડીથી શારીને કઠોર કાઠ,
લોહતણા ખીલા તેજ છેદમાં લગાડશે;
જાતમાંથી સંપ જાય તો એકે નહિ ઉપાય,
મજાનુત મૂળખણી ખોદીને ઉખાડશે;

શુભો રૂડા રાજહંસ દાખે દલપતરામ,
મણીતાણી શાઘડી મણીમાં શાર પાડશે.

લોભી તથા કંજુસ વિષે.

જુગારી કરજદાર કરજથી દૂર થવા,
માંડે દાવ મોટા જાણે કફં મુડી કરમાં;
જેમ કોઈ રાયનો કુમાર રાયથી રીસાય,
જય નાશી જાણે જાઉં દૂર દેશાવરમાં;
પાછું વળી પેખે ન સીધાવે શીધો શીધે પંથ,
ભમીને ભૂગોળ આવે બાપના બંદરમાં;
શુભો રૂડા રાજહંસ દાખે દલપતરામ,
ધાંચીનો બળદ ધુમે ધરમાંનો ધરમાં.

દંદ્રિવિજય છંદ.

લાલને લાડ લડાવીએ લાખ, ધરે નહિ પ્રાણુવિના વવરાવ્યે;
ખેતર ખેડી સ્થૂં ભલું ખાતર, અન્ન ઉગે ન વિના વવરાવ્યે.
પીરસવા પકવાનવિના નહિ ગોરવ થાય ગીતો ગરાવ્યે;
હંસ શુભો દલપત કહે, જન સર્વની જય ક્ષુધા ખવરાવ્યે.

નિર્બળ.

મનહર છંદ.

નરમ દેખીને ગણવુંજ નહિ નીરખળ,
 મૌન દેખી મૂરખ કે મુગ્ધ નહિ માનીયે;
 ઝાળખાય નહિ પણ હોય આપરૂજદાર,
 હોય સરદાર પણ પૂરો ન પીછાનીએ;
 સુરાખારનો ગંધકનો તેજ્ય સેવનાર,
 હોય રૂંધુંકનું ન છેડીયે નાદાનીયે;
 શુણે રૂડા રાજહંસ દાખે દલપતરામ,
 પાદુ મારવાથકી પીડા પમાય પાનીએ.
 શ્રીમંતોની સભા મધ્ય ગરીબ શી ગણતીમાં,
 કોહીનૂર પાસ કાચ બાપડો શા બાબમાં;
 સાગરની આગળ તે ગાગરને ગણે કોણ,
 તલતણું તેલ તુચ્છ તે કશું તેજ્યમાં;
 લાખ કોડ રૂપૈઆનાં જ ઠેકાણે લેખાં થાય,
 કોડીઓ બિચારી ત્યાં કહો કિયા હિસાબમાં;
 શુણે રૂડા રાજહંસ દાખે દલપત્તગ્રમ,
 છ આનાની છીદરી તે છાજે કેમ છાબમાં.

ઉદ્યોગ વિષે.

અસલના લોક અંગ ઢાંકવાને ધરી લેતા,
 ચામડાં કે પાનડાં કે ગ્રાહ છાલ જાડીયો;
 આળસ તજીને જો ઉદ્યોગ કર્યો અક્કલથી,
 અડચણો ઉડી ગઈ આવનારી આડીયો;
 પાથરી મુકી છે સૂખની વસ્તુઓ પૃથ્વીમાં,
 ખાંડ ધીને દૂધતણી, ભરેલી છે ખાડીયો;
 શુણો રૂડા રાજહંસ દાખે દલપતરામ,
 આ નથી આકાશમાંથી આવી આગગાડીયો.

નશીબ વિષે

કરમ કરમ લોક કહેછે તો કૈક ખરા,
 કહો ખરું રાખે કે.ણ આકીન કરમનું;
 કરમ સાચું ગણે તો કુવા વાવ્યો કરે કેમ,
 ચરણમાં ધરે કેમ ખાસડું ચરમનું;
 ખંડું જે કરમ ગણે ચુલા તેતો ખોદી નાંખે,
 ધ્યાન ધરી.બેસે કરી કરમ ધરમનું;
 શુણો રૂડા રાજહંસ દાખે દલપતરામ,
 શીયાળામાં ઓઢે શીદ ગોદડું ગરમનું.

ઉત્તર.

મનહર છંદ.

જુદી જુદી લિપિઓ અનેક છે આ જગતમાં,
 અક્ષર અકેકના અનેકધા આકાર છે;
 જણે જવો માન્યો તેવો ખરો કોઈ ખોટો નહિ,
 આકાર અનેક પણ એકજ ઉચ્ચાર છે;
 કોઈ કહે ઉચ્ચારતો હોય નિરાકાર સદા,
 માને જે આકાર તેતો માનવી ગમાર છે;
 કહે દલપતરામ લડી મરે લોક આમ,
 ખોટો નહિ કોઈ એતો ખાલી તકરાર છે.
 સુતારના આંગણમાં ખાવળ બે વેંત ઉઝ્યો,
 ભાળી એક બોલ્યો જે સુતાર મોટો ભાઈ છે;
 લાયક આ ઝાડ થશે તેનાં લાકડાંની ગાડી,
 ભૂપને કરશું ભેટ આપણે કમાઈ છે;
 બોલ્યો તેનો બીજો ભાઈ ગાડી નહિ પણ મેનો,
 ખનાવીને ભેટ કીધે આપણી ભલાઈ છે;
 વાદ વદી બંને મારા મારી કરી માથાં ફૂટ્યાં,
 એવીજ આ લોકો વિષે ધર્મની લડાઈ છે.

સમાપ્તિ વિષે.

મનહર ૭૬.

સુંદર આ ગ્રંથનું સમાપન કરન સમે,
વળી હું ધરંછું ધ્યાન, વીધન વિધ્વંશનું;
જેના મહિમાનો પાર જરીયે ન જાણ્યો જય;
જેણે આ જગત ઉપજાવ્યું આપ અંશનું;
એજ પ્રભુ આપો મારા મિત્રને વિચિત્ર સુખ,
વળી કરો રક્ષણ વિશેષ એના વંશનું;
કરીને પ્રણામ આમ કહે દલપતરામ,
હજારો હજાર સાલ રહો નામ હંસનું.

ગ્રંથ સમાપ્તિની તિથિ.

સંવત સેં આગણીસ ઉપર તો એકવીશ,
શ્રાવણ શુદ્ધ પ્રવેશ પંચમી પ્રમાણીએ;
અંતરમાં અધિક આનંદતાણા વ્રંદ પામી,
હંસકાવ્ય શતક આ વરણવ્યું વાણીયે;
ભેટ કર્યું હંસને તે હંસે અંગીકાર કર્યું,
વિવેકની વાતતો વિવેશ શું વખાણીયે;

વાંચીને વિચાર એ જો દાખે દલપતરામ,
જુગતી જરૂર જન રંજનની જાણીયે.

પ્રીતિ વિષે.

ઇંદ્રવિજય છંદ.

અંતર હેતતણા રસ આગળ,
ખાંડ ખજૂરતણી ખુબી ખોટી;
અંતર હેતની કિમત આગળ,
માણુક મોતી મતા નથી મોટી;
અંતર હેતતણા ધન આગળ,
કાણુ ગણે ધન લાખ કે કોટી;
હંસ શુણે દલપત કહે,
દિલ હેતની નિર્મળ નેણુ કસોટી.

સ્તુતિ.

સૌનું કરો કલ્યાણ, દયાળુ પ્રભુ,
 સૌનું કરો કલ્યાણ. (૮૬૦)
 નરનારી પશુ પક્ષીની સાથે (૨)
 જીવ જંતુનું તમામ-દયાળુ પ્રભુ સૌનું
 જગના વાસીઓ સૌ સુખ ભોગવે (૨)
 આનંદે રહી આઠો જન્મ-દયાળુ પ્રભુ સૌનું
 દુનિયામાં દરદ દુકાળ પડે નહીં (૨)
 લડે નહીં કોઈ ગામ-દયાળુ પ્રભુ સૌનું
 સર્વે જગે સુખકારી વધે ને (૨)
 વળી વધે ધન ધાન્ય-દયાળુ પ્રભુ સૌનું
 કોઈ કોઈનું જીવન ન ઇચ્છે (૨)
 સૌનું ઇચ્છે સૌ સમાન-દયાળુ પ્રભુ સૌનું
 પોત પોતાના ધર્મ પ્રમાણે (૨)
 સર્વ ભજે ભગવાન-દયાળુ પ્રભુ સૌનું

આવૃત્તિ ૧ લી]

[નકલ ૧૦૦૦

છપાવી પ્રસિદ્ધ કરનાર:-શા. હરીલાલ છોટાલાલ મહે
 ; કાલકાદેવી રસ્તો, કાવેલ. ઘર નં. ૧૭, મુંબઈ, ૨
 છાપનાર:-શા. મગનલાલ જગજીવનદાસ. (૭૨૭-૮
 શ્રી 'સરસ્વતી' છાપખાનું, ૫૫૬ નાગદેવી રસ્તો, મુંબઈ.

